

محکمہ تحفظ ماحولیات،

حکومت پنجاب

24 دسمبر، 2013



نوٹیفکیشن

نمبر SOG/EPD/5-45/2013 - پنجاب تحفظ ماحولیات ایکٹ، 1997 (XXXIV بابت 1997) کے سیکشن 31 کے تحت دیے گئے اختیارات استعمال کرتے ہوئے گورنر پنجاب مندرجہ ذیل قواعد بخوشی وضع کرتے ہیں:

1- مختصر عنوان اور آغاز نفاذ - (1) ان قواعد کا حوالہ بطور پنجاب تحفظ ماحولیات (موٹر گاڑیاں) قواعد 2013 دیا جائے گا۔

(2) ان کا نفاذ فی الفور ہوگا۔

2- تعریفات - (1) ان قواعد میں:

(اے) "ایکٹ" سے مراد پنجاب تحفظ ماحولیات ایکٹ، 1997 (XXXIV بابت 1997) ہے؛

(بی) "انتظامی سزا" سے مراد ایکٹ کے سیکشن 17 کے ذیلی سیکشن (7) کے تحت بیان کردہ سزا ہے؛

(سی) "مجاز افسر" سے مراد موٹر گاڑیوں کے انضباط کے لیے ایکٹ کے سیکشن 15، 17، 24 اور 25 کے تحت اقدامات کرنے کرنے کے لیے ڈائریکٹر جنرل کی جانب سے مجاز صوبائی ایجنسی کا افسر ہے؛

(ڈی) "شکایت" سے مراد ان قواعد کے تحت اقدام کے مقاصد سے مجسٹریٹ برائے ماحولیات کو دیا گیا الزامات کا زبانی یا تحریری بیان ہے؛

(ای) "ہدایت" سے مراد مجاز افسر کی جانب سے موٹر گاڑی کے مالک کو آلودگی کنٹرول کرنے والے آلات یا دیگر ساز و سامان نصب کرنے یا شیڈول I میں مخصوص کردہ ہدایتی پرچی میں درج ایندھن استعمال کرنے یا مرمت کرنے یا معائنے کے عمل سے گزارنے کے لیے، تحریری طور پر جاری کردہ ہدایت ہے؛

(ایف) "جرم" سے مراد ایکٹ کے سیکشن 15 کی خلاف ورزی پر مبنی کوئی فروگزاشت یا صوبائی ایجنسی یا کسی مجاز افسر کی جانب سے ان قواعد کے تحت پاس یا جاری کردہ کسی حکم یا ہدایت کی عدم تعمیل میں کوئی اقدام ہے؛ اور

(جی) "مالک" سے مراد موٹر گاڑی کا کوئی ڈرائیور، ٹھیکے دار، آپریٹر یا قابض ہے۔

(2) تمام دیگر اصطلاحات اور الفاظ جو ان قواعد میں استعمال ہوئے ہیں، مگر ان کی وضاحت نہیں کی ہے، ان کے معانی وہی ہوں گے جو انہیں ایکٹ میں دیے گئے ہیں۔

3- ممانعت - کوئی بھی شخص ایسی موٹر گاڑی نہیں چلائے گا جو ایسی فضائی آلودگی یا شور پیدا کرے جو کہ ماحولیاتی معیار کے پیمانے یا جہاں قابل اطلاق ہو، ایکٹ کے سیکشن 6 کے ذیلی سیکشن (1) کی شق (جی) کے تحت قائم کردہ معیارات کی متعین کردہ مقدار، حجم یا درجے سے زائد ہے۔

4- نفاذ کا ضابطہ کار - (1) مجاز افسر کسی بھی وقت اپنے دائرہ اختیار میں کسی موٹر گاڑی یا موٹر گاڑیوں کی کسی قسم کا معائنہ، جائزہ یا جانچ کر سکتا ہے۔

(2) مجاز افسر موقع پر فضائی آلودگی کے اجزاء کے تعین کے لیے موٹر گاڑی کے مالک کی موجودگی میں گاڑیوں سے خارج ہونے والے اجزاء، مادے، شور، ارتعاش اور دھوئیں کے لیے نوٹیفائی کردہ، ماحولیاتی معیار کے پیمانے کی تعمیل کے لیے پیمانہ بند آلات کے ذریعے موٹر گاڑی کا معائنہ کرے گا۔

(3) کسی موٹر گاڑی کے ماحولیاتی معیارات کے مطابق نہ ہونے پر افسر ایکٹ کے سیکشن 15 کے ذیلی سیکشن (2) کی شرائط کے مطابق موٹر گاڑی کے مالک کو ہدایات جاری کرے گا۔

(4) مجاز افسر ہدایت کی تعمیل کی تصدیق کے مقصد سے موٹر گاڑی کے سات دن کے اندر دوبارہ معائنے کے لیے تاریخ اور جگہ مقرر کرے گا۔

(5) مجاز افسر موٹر گاڑی کے مالک کی رجسٹریشن بک، ڈرائیونگ لائسنس یا کمپیوٹرائزڈ قومی شناختی کارڈ اپنی محفوظ تحویل میں رکھ سکتا ہے اور وہ تحویل میں لی گئی دستاویزات کی تفصیلات کو ہدایتی پرچی پر درج کرے گا۔

(6) مجاز افسر تحویل میں لی گئی دستاویزات کے معیار، مقدار اور محفوظ تحویل کا ذمہ دار ہو گا اور جب اور جیسے درکار ہو، انھیں عدالت میں پیش کرے گا۔

(7) مجاز افسر حکومت کی جانب سے نوٹیفائی کردہ وردی پہننے گا اور ان قواعد کے تحت افعال کی انجام دہی کے دوران وہ ڈیوٹی کی گاڑی پر گھومتی ہوئی سبز بتی استعمال کر سکتا ہے اور وہ مقامی یا ٹریفک پولیس، ٹرانسپورٹ اتھارٹیوں یا ضلعی انتظامیہ سے معاونت طلب کر سکتا ہے۔

(8) مجاز افسر معائنے اور شواہد اکٹھے کرنے کے لیے فضائی آلودگی، خلاف ورزی یا شور کے تعین میں استعمال ہونے والے آلات، معائنہ کی گئی موٹر گاڑی کی تفصیلات اور مالکان کے کوائف پر مشتمل روزنامہ باقاعدہ رکھے گا۔

(9) مجاز افسر موٹر گاڑی کے مالک کو دی گئی ہدایت کی تعمیل کی تصدیق کرے گا اور اگر ہدایت کی:

(اے) تعمیل کی گئی ہے تو ہدایت کی تعمیل کی ایک فہرست بنائے گا اور تحویل میں رکھی گئی دستاویزات موٹر گاڑی کے مالک یا اس کے کسی دیگر قانونی حق دار کو واپس کرے گا؛ یا

(بی) تعمیل نہیں کی گئی ہے تو وہ تحویل میں لی گئی تمام دستاویزات کی شیڈول-II میں مخصوص کردہ فہرست تیار کرے گا اور انتظامی سزا کے قواعد کے تحت موٹر گاڑی کے مالک کو انتظامی جرم مانہ عائد کر سکتا ہے یا مجسٹریٹ برائے ماحولیات کے سامنے موٹر گاڑی کے مالک کے خلاف شکایت دائر کر سکتا ہے۔

(10) مجاز افسر ہدایتی پرچی کے اجر کو ان قواعد کے تحت اظہار وجوہ کے نوٹس کی شرط کی تکمیل کے طور پر لے گا۔

5- موٹر گاڑیوں کی ضبطی - (1) مجاز افسر، مقامی پولیس کی مدد سے ہدایتی پرچی پر ظاہر کردہ دنوں کے بعد یا یہاں تک کہ انتظامی جرمانہ عائد کرنے کے بعد بھی ان قواعد کی خلاف ورزی میں چلائی جانے والی موٹر گاڑی ضبط کر سکتا ہے۔

(2) ضبط کی گئی موٹر گاڑیاں ایکٹ کے سیکشن 15 کے ذیلی سیکشن (2) کے تحت دی گئی ہدایت کی تعمیل تک استعمال نہیں کی جائیں گی اور مجاز افسر گاڑی کو اپنی جانب سے تھانے کے انچارج افسر کو درخواست اور اشیا کی فہرست کے اندراج کے ذریعے مقامی پولیس اسٹیشن کے حوالے کر دے گا جسے پولیس اسٹیشن کے ریٹرجسٹر میں درج کیا جائے گا۔

(3) مجسٹریٹ برائے ماحولیات اپنی جانب سے مناسب متصور ہونے والی شرائط کے تحت موٹر گاڑی مالک کو حوالگی کی ہدایت کر سکتا ہے۔

6- سماعت کی تکمیل - مجسٹریٹ برائے ماحولیات، ان قواعد کے تحت شروع کی گئی کارروائیوں کا تیس دن کے اندر فیصلہ کرے گا اور حتمی حکم کی نقول ڈائریکٹر جنرل اور شکایت جمع کرانے والے مجاز افسر کو بھیجے گا۔

7- جرمانہ جمع کروانا - (1) گاڑی کا مالک مجسٹریٹ برائے ماحولیات کی جانب سے انتظامی سزا کے طور پر عائد کردہ جرمانہ حکومت کی جانب سے نوٹیفائی کردہ اکاؤنٹس کی مقررہ مدت میں جمع کروائے گا۔

(2) مجاز افسر جرمانے کا ریکارڈ باقاعدہ رکھے گا اور اس کی مجموعی رپورٹ ہفتہ وار بنیادوں پر ڈائریکٹر جنرل کو جمع کروائے گا۔

سیکرٹری

محکمہ تحفظ ماحولیات،

حکومت پنجاب



تحفظ ماحولیات ایجنسی،  
حکومت پنجاب



شیڈول-I

(دیکھیے قاعدہ-2 (ای))

(ہدایاتی پرچہ)

(پنجاب تحفظ ماحولیات ایکٹ-1997 (2012 میں ترمیم شدہ) کے سیکشن 15 کے تحت اقدام

- 1- کتاب نمبر \_\_\_\_\_ مجریہ نمبر \_\_\_\_\_
- 2- متعلقہ تھانہ \_\_\_\_\_ تحصیل \_\_\_\_\_
- 3- معائنے کی تاریخ / وقت / جگہ \_\_\_\_\_ ضلع \_\_\_\_\_
- 5- موٹر گاڑی کے مالک، ڈرائیور اور آپریٹر، کنٹریکٹر یا پروپرائیٹر کا نام مع مکمل پتہ؛
- 6- موٹر گاڑی کا زمرہ \_\_\_\_\_
- 7- سیکشن 15 (1) کے تحت موٹر گاڑیوں کو باضابطہ بنانے کے لیے حکومت کی جانب سے نوٹیفائی کردہ میعار
- 8- معائنے کے دوران تشکیل پانے والے جرم کی نوعیت \_\_\_\_\_
- 9- سیکشن 15 (2) کے تحت ہدایات \_\_\_\_\_
- 10- سیکشن 15 (2) کے تحت ہدایات کی تعمیل کی تصدیق کے لیے دوبارہ معائنے کی تاریخ / وقت اور جگہ \_\_\_\_\_
- تحویل میں لیے گئے کاغذات کی فہرست سے \_\_\_\_\_

نوٹ:

11- سیکشن 15 (2) کے تحت دی گئی ہدایات کی عدم تعمیل کی صورت میں جرم کے ارتکاب میں استعمال ہونے والی موٹر گاڑی کے خلاف ایکٹ کے سیکشن 17 کے مطابق کارروائی کی جائے گی۔

12- ڈرائیور / مالک کے دستخط \_\_\_\_\_  
قومی شناختی کارڈ \_\_\_\_\_  
نمبر \_\_\_\_\_

مجاز افسر کا نام، عہدہ

مہر / تاریخ



تحفظ ماحولیات ایجنسی،  
حکومت پنجاب



شیڈول-II

( دیکھیے قاعدہ-9 (بی) )

( قانونی کارروائیوں کے لیے درکار کاغذات یا فہرست )

- موٹر گاڑی کے معائنے میں استعمال کردہ آلات کی تفصیل۔
- اخراج یا فضائی آلودگی یا شور یا ارتعاش کے ٹیسٹ کے لیے استعمال کردہ ضابطہ کار کی تفصیلی وضاحت۔
- معیارات کی تعمیل یا عدم تعمیل کی واضح رپورٹ۔
- سیکشن 15 (2) کے تحت دی جانے والی ہدایت کی تفصیل۔
- زیر قبضہ دستاویزات کی تفصیلات۔
- دوبارہ معائنے کے نتائج اور ہدایات کی تعمیل کے نتائج۔
- موٹر گاڑی کے ذریعے کی گئی ماقبل خلاف ورزی کے نتائج، عائد کردہ سزایا جرمانہ یا اس کے خلاف کیا گیا اقدام۔
- جائے وقوعہ پر گواہان کی فہرست جن کی موجودگی میں معائنہ یا ٹیسٹ کیا گیا۔
- انسپکٹر کا نام اور دستخط مع سرکاری مہر۔

مجاز افسر کا نام اور دستخط / سرکاری مہر سے توثیق و تطہیر / تاریخ